

शासन मान्यताप्राप्त महासंघ/संघटना यांनी मागणी केल्यास यांच्याकडून शासन निर्णय, परिपत्रके, इ. च्या प्रती उपलब्ध करून देण्याबाबत व अशा संघटना/महासंघाकडून आलेल्या निवेदनांना/पत्रांना उत्तरे देण्याबाबत..

महाराष्ट्र शासन

सामान्य प्रशासन विभाग

शासन परिपत्रक क्रमांक:आरजीए-१००१/प्र.क्र.१/२००१/१६-अ,

मंत्रालय, मुंबई - ४०० ०३२.

दिनांक :- ११ जून, २००१.

वाचा :- १) शा.प.क्र.आरजीए-१०९१/सीआर-४०/१६-अ, दि.१० ऑक्टोबर, ९१.

२) शा.प.क्र.आरजीए-१०९६/२/प्र.क्र.६/९६/१६-अ, दि.५ सप्टेंबर, ९७.

शासन परिपत्रक

महाराष्ट्र राज्य राजपत्रित अधिकाऱ्यांच्या प्रश्नासंबंधात मा.मुख्य सचिव महाराष्ट्र शासन यांच्या अध्यक्षतेखाली स्थापन करण्यात आलेल्या राज्यस्तरीय संयुक्त विचार विनिमय समितीच्या दि.२७.९.२००० रोजी झालेल्या बैठकीत महासंघाने शासनाचे महत्वाचे आदेश, निर्णय तसेच धोरणात्मक निर्णयाची माहिती सहजासहजी प्राप्त होत नाही, तसेच शासन मान्यताप्राप्त महासंघ/संघटनांच्या निवेदनांना / पत्रांना उत्तरे देण्याचे प्रशासनावर बंधनकारक असावे, अशा मागण्या केल्या होत्या. मा.मुख्य सचिव यांनी याबाबत प्रशासकीय विभागांना सूचना देण्यात येईल, असे सांगितले होते.

२. या संदर्भात सर्व मंत्रालयीन विभागांना पुन्हा सूचना देण्यात येत आहेत की, त्यांनी संदर्भाधिन शासन परिपत्रक क्रमांक २ मध्ये नमूद केल्याप्रमाणे विभागांनी शासनमान्य सेवाविषयक महासंघ/संघटना यांना, जे गोपनीय नसतील असे सर्व शासन निर्णय, आदेश, परिपत्रके इ. च्या प्रती त्यांचा समावेश नित्य वाटप यादीत करून पाठवाव्यात. अशा सूचना देण्यात आल्या होत्या. या शासन परिपत्रकाद्वारे प्रशासकीय विभाग/कार्यालये यांना पुन्हा सूचना देण्यात येत आहे की, त्यांनी शासन मान्यताप्राप्त संघटना/महासंघ/सर्वसंघ यांनी मागणी केल्यास गोपनीय नसलेले शासन निर्णय, परिपत्रके/आदेश इ. च्या प्रती त्यांना उपलब्ध करून द्याव्यात. तसेच प्रशासकीय विभागांनी/कार्यालयानी शासकीय अधिकारी/कर्मचाऱ्यांच्या सेवाविषयक प्रश्नांबाबत शासन मान्यताप्राप्त संघटना/महासंघ/सर्व संघ यांचेकडून आलेली अभिवेदन, विज्ञापने अथवा शिष्टमंडळांनी दिलेली निवेदने, इत्यादींपैकी ज्या पत्रांना/अभिवेदनांना उत्तरे दिल्यामुळे गोपनीयतेचा भंग होत नसेल, अशा पत्रांना/अभिवेदनांना कटाक्षाने व त्वरीत उत्तरे द्यावीत.

महाराष्ट्राचे राज्यपाल यांच्या आदेशानुसार व नांवाने,

द. दा. देशपांडे
(द. दा. देशपांडे)

अवर सचिव, महाराष्ट्र शासन.

प्रति,

- १) राज्यपालांचे सचिव,
- २) मुख्यमंत्र्यांचे प्रधान सचिव,
- ३) उप मुख्यमंत्री यांचे सचिव,
- ४) सर्व मंत्री / राज्यमंत्री यांचे खाजगी सचिव,
- ५) मुख्य सचिव,
- ६) सर्व अपर मुख्य सचिव/प्रधान सचिव/सचिव,
- ७) सर्व मंत्रालयीन विभाग,
- ८) सरविष्टणीस, महाराष्ट्र राज्य राजपत्रित अधिकारी महासंघ,
द्वारा- तळमजला, नवीन प्रशासन भवन, मंत्रालयासमोर, मुंबई - ४०० ०३२ यांना.

१) निवड नस्ती.